

**КЫРГЫЗ ПОЭЗИЯСЫНДАГЫ
АНТРОПОМОРФТУК МЕТАФОРА
(Э.Ибраевдин поэзиясынын негизинде)**

**АНТРОПОМОРФНАЯ
МЕТАФОРА В КЫРГЫЗСКОЙ ПОЭЗИИ
(на примере поэзии Э.Ибраева)**

**ANTHROPOMORPHIC METAPHORICAL IMAGES
IN KYRGYZ POETRY
(on the example of E.Ibraev's poetry)**

Аннотация. Бул макалада кыргыздын белгилүү ақыны Э.Ибраевдин поэзиялык чыгармаларындагы антропоморфтук метафоралык образдар талдоого алынат. Метафоралык образдуулуктун маңызы алды менен ақындын адам менен жаратылыштын карым-катышына болгон философиялык жана мифопоэтикалык көз караштарын аныктайт.

Түйүндүү сөздөр: метафора, антропоморфтук метафора, образдуулук, дүйнө бейнеси, метафоралык модель

Аннотация. В статье рассматриваются антропоморфные метафорические образы в поэзии знаменитого кыргызского поэта Э.Ибраева. Суть метафорических образов в первую очередь определяет взаимосвязь между философскими и мифопоэтическими концепциями поэта.

Ключевые слова: метафора, антропоморфная метафора, образность, картина мира, метафорическая модель

Annotation. The article considers anthropomorphic metaphorical images in the poetry of the famous Kyrgyz poet E.Ibraev. The essence of metaphorical images primarily determines the relationship between the philosophical and mythological concepts of the poet.

Key words: metaphor, anthropomorphic metaphor, imagery, world view, metaphorical model

Тилде жаратылыштык жана социалдык чөйрөдөгү нерселерди адамдын физикалык жана ички дүйнөсү аркылуу чагылдыруу өзгөчөлүгү метафора жана метонимия түрүндө жашап келет. Азыркы мезгилде кыргыздын тилдик дүйнө бейнесин лингвистикалык жактан изилдөөдө метафора өзгөчө орунда турат.

Адамдын ар кандай чейрөдөгү кубулуштардын жалпы белгилери менен окшоштуруу ар бир маданияттагы коддордун системасынын негизин түзөт. Алсак, фитоморфтук, зооморфтук, перцептивдик, соматикалык, антропоморфтук, нерселик, тамак-аштык, өң-түстүк, дименсионалдык, мейкиндиктик, мезгилдик, руханийлик, теоморфтук коддор болуп бөлүнөт [Маслова, Пименова, 2016:123].

Антропоморфтук код жеке жана социалдык субкод болуп экиге бөлүнөт. Жеке субкод өзүнүн ичине гендердик, эмотивдик, менталдык жана тиешелүү мазмундагы паремияларды камтып турат. Ал эми социал-

дык субкод интерперсоналдык, этикалык, диний жана тиешелүү мазмундагы паремиялар аркылуу түүндүрүлат.

Адам баласы байыркы мезгилдерден бери эле кебинде өзүнүн айланы-чейрөсүндөгү чындыкты метафоралардын жардамы менен концептуалдаштырып түүндерүүрүп келет. Тагыраак айтканда, өзүнүн физиологиялык кыймыл-аракеттерин, жүрүм-турумуна байланышкан лексикалык курамды колдонуп, ошол иш-аракеттерге окшоштуруп жашоодогу жансыз нерселини, кубулуштарды көркөм түшүндүрүүгө аракет кылышат. Мисалы: муздак жел бөттөн сыйлайт, күндер кайдадыр шашылат, күн жылмаят, күн жашынат ж.б.

Поэзиянын спецификасы ой-жүгүртүүнүн натыйжасы катары базалык концептуалдык метафоралардын жаралашына шарт түзөрү маалым. Мындан анализ поэтикалык тилдин когнитивдик деңгээлин так аныктоого мүмкүнчүлүк берет.

БИШКЕК ГУМАНИТАРДЫК УНИВЕРСИТЕТИНИН ЖАРЧЫСЫ

Адам жашоосундагы бардык реалийлерди сипаттоодо метафора өзгөчө орунда турат. Бул боюнча окумуштуулар Дж.Лакофф, М.Джонсон мындай деген пикирин билдиришет: «...наша обыденная понятийная система, в рамках которой мы мыслим и действуем, метафорична по своей сути...Наш понятийная система....носит преимущественно метафорический характер,наше мышление, повседневный опыт и поведение в значительной степени обусловливаются метафорой» [Лакофф, Джонсон, 1990:387].

Бул макалада кыргыздын белгилүү акыны Э.Ибраевдин поэзиялык чыгармаларындагы антропоморфтик метафоралык образдар талдоого алынат. Метафоралык образдуулуктун маңызы алды менен акындын адам менен жаратылыштын карым-катышына болгон философиялык жана мифопоэтикалык көз караштарын аныктайт.

Э.Ибраевдин поэзиясынын тили татаал метафоралык картиналы түзүп турат да, анын маңыз контекст чегинде улам маалым болуп, өзүнчө көркемдүкту жаратып турганын көрүүгө болот. Алсак, акындын «Жүрөксүйм» деген ырында мезгилдин ылдам өтүп жаткандыгын мындайча сүрөттөйт:

*Акыл-есин адамдын камчыланып,
Күндөр чуркайт тамандан чаң чыгарып.*

*Күмүш ағып мезгилдин этегинен,
Доор дубурту айбаттуу кечегиден.*

*Не кылдың?, Не бердиң? – деп убагында
Күнөм жок мезгил менден сурарында («Жүрөксүйм»).*

Бул ыр саптарында мезгил концептиси – күндөр, доор деген сөздөр менен берилип, адам жашоосунда абдан тездик менен өтүп, адамды ар тараалтап башкарып жаткандыгы сүрөттөлүп жатат. Ошону менен бирге мезгил адамга кайрылып, эмне иш жасагандыгы тууралуу сурары ачык-айкын экендигин акын философиялык ой-жүгүртүү аркылуу бергенге аракет кылган.

Антропоморфтик метафора - прототиптердин бири (булак чөйрөсү же максаты) адам табияты менен байланышкан түшүнүктөрдү туюндурат.

Э.Ибраевдин поэзиясы үчүн метафораларын бардык структуралык типтери мүнөздүү: негизги маанинин көп маанилүүлүктүн чегинде өтмө маанинге ээ болушу; метафора – сөз айкаши, толук сүйлөм формасындагы метафора.

Ал эми жалпы поэзиясын алып караганда, антропоморфтик метафораларын төмөнкүдөй түшүнүктүк чөйрөсүн бөлүп көрсөтүүгө болот: 1) «адамдын дene бөлүктөрү»: Асканын болот тиштери, Кирпигин кундуң тепчиди («Жайллоо сүрөтү»); Көчүп кетти көк булут, Күндин көзүн чулгаган («Жамғырдан соң»); жана «адамдын жашоосу жана физикалык авалы»: Жанырын жердин ыраңы, Жан кирди жаткан талаага («Жаз элеси»), «адамдын кыймыл-аракети»: Ал эми ошол учурду, Ай тартып жатты сүрөтке («Ай тартып жатты»). Буларды өз ичинен фреймдерге бөлүп алууга болот: Тамеки тартып жаткансыйт, Боз үйдөн түтүн чубалып («Жайллоо сүрөтү»); Жамғыр жүргүзүп кир-кокту, Күн үтүктөй баштады («Күн үтүктей баштады»); Бараткандаи үргүлөп, Түн терметет бешигин («Түнкү элес»).

Э.Ибраевдин поэзиясында адам дүйнөсү өмүр-өлүм антиномиясынын сферасына биригип турат.

Мисалы: Э, жигиттик, баратабыз зуулдан, Өмүр бизди, биз өмүрдү кубалап («Эх жигиттик»). Бул турмушта баары, баары өзгөрөт, Өлүм гана өзгөртпөйт өз өкүмүн («Түк өзгөртпөйт»). Бул дүйнө адамдын дene бөлүктөрүнө көбүнчө, жаратылыштык объектилер жана абстракттык категориялар окшоштурулат. Жаратылыш акын тарабынын адамдын модели сияктуу кабылданганин көрөбүз. Алсак, табияттын башы – күн, жылдыздар; денеси- тоолор, жер; буту- тоолордун этеги ж.б.

Акындын поэтикалык дүйнө бейнесинде эмоциялар эки метафоралык топчолор: он жана терс эмоцияларды туюндуруу аркылуу берилет. Поэзиясынын басымдуу бөлүгүн он, позитивдүү маанайдагы метафоралар ээлэйт. Мисалы: 1.Жалбырактын бетинде

Мончок ойнойт мөлтүрөп («Жамғырдан соң»).

2.Көпөлөктөр бийлеши

Кейнөктөрү кургаган («Жамғырдан соң»).

Тынчтыкты, жакшы маанайды тартуулаган образдардын бири – уйку, уктоого байланышкан метафоралар: Ыргытып жээккө көрпөсүн, Ысык-Көл уктай суналып («Көлүмө»). Көшүлүп, уктап, магдырап, Көл жатат көрсөң түнкүсүн («Түнкү көл»). Уйкусунан ойгонбой, Көл – таш күзүгү таң азан («Сүрөттөө»). Магдырайт жайллоо баладай, Уйкудан жаңы ойгонгон («Жайллоо сүрөтү»). Бак жамынып, дүтүүп кыштак жатат («Үмүтүм бар»); Жайллоо уктайт ныксырап, Түндү үстүнө жамынып («Батса баары кучакка»).

Акындын ырларында убакыт, мезгил адам сымал шашып, чуркап өзүнчө бир философиялык, образдуу көрүнүштү жаратып турат. Мисалы: Бүгүн минтип келдик башка конушка, Мезгил мени, мен мезгилди шаштырып («Эх, жигиттик»). Акыл-есин адамдын камчыланып, Күндөр чуркайт тамандан чаң чыгарып («Жүрөксүйм»).

Адам жашоосунда мыйзам ченемдүү көрүнүш болгон жаштык-карылык антиномиясы да акындын ырларында антропоморфтик метафора аркылуу терең сүрөттөлгөн: Иштеп шише, ичин ашка тойбогон, Жаштык деген жигит тира керилген. Өзү үйрөткөн азоодой ийкитирип, Бүгүн ага карылык жүгөн салды («Кызып кетет бейм»). Карылык шырп алдыrbай жыла басып, Келгенин өзү деле сезип турат («Өзү деле сезип турат»). Бул ыр саптарында көрүнүп тургандай, жаштык жаш жигитке салыштырылса, карылык акырындык менен келе турган көрүнүш экени көркөм берилген. Адамдын иш-аракетине мүнөздүү болгон жүгөн салуу – бекем карман алуу, шырп алдыrbай жыла басуу – акырын басуу маанилери аркылуу карылык сүрөттөлүп отурат.

Жыйынтыктап айтканда, Э.Ибраевдин поэзиялык чыгармаларында антропоморфтик метафоралар басымдуу орундуу ээлеп, лингвистикалык, когнитивдик анализ жүргүзүүгө мүмкүнчүлүк түзүп турат. антропоморфтик метафоралар абстракттык жана конкреттүү компоненттерди тыгыз байланыштырып, терең жана көркөм образдарды жараты алат.

Адабияттар

1. Ибраев Э. Дабан: Ырлар жана сатиralар. –Б.: Адабият, 1993.-384 б.

2. Лакофф Дж., Джонсон М. Метафоры, которыми мы живём // Теория метафоры.- М.: Прогресс, 1990.-С.387-415.

3. Маслова В.А., Пименова М.В. Коды лингвокультуры: учебное пособие. -М.: Флинта: Наука, 2016.-180 с